

## TNPSC துளிகள்

- ❖ இந்து பிரசுரக் குழுமமானது, 'Samayapuram - The Sacred Seat of Shakti' என்ற விளக்கப் படப் புத்தகத்தினை (காபி மேசை புத்தகம்) வெளியிட்டுள்ளது.
- ❖ சமையலறைப் பாதுகாப்பு, தரம் மற்றும் செயல்திறனை மேம்படுத்துவதற்காக எஃகு மற்றும் அலுமினியப் பாத்திரங்களுக்கு BIS தரத்தினை நன்கு இணங்கும் வகையில் தயாரிக்க வேண்டும் என்று அரசாங்கம் வலியுறுத்தியுள்ளது.
- ❖ டாடா குழுமத்திற்குச் சொந்தமான ஏர் இந்தியா நிறுவனம் ஆனது, ஏர்பஸ் A320 நியோ எனப்படும் முதல் மிகவும் குறுகலான கட்டமைப்பு கொண்ட விமானத்தினை தனது நிறுவனத்தில் இணைத்துள்ளது.
- ❖ நெகிழிப் பொருட்கள் மறுசுழற்சி மற்றும் நிலைத்தன்மை (GCPRS) பற்றிய உலகளாவிய மாநாடு புது டெல்லியில் நடைபெற்றது.
- ❖ விண்வெளி ஆய்வு மற்றும் ஆராய்ச்சி நிறுவனம் (SERA) மற்றும் ப்ளூ ஆரிஜின் ஆகியவை விண்வெளிக்கு ஒரு சில அல்லது எந்தவொரு விண்வெளி வீரர்களையும் அனுப்பாத நாடுகளைச் சேர்ந்த குடிமக்களுக்கான மனித விண்வெளிப் பயணத் திட்டத்தில் இந்தியாவை ஒரு பங்குதார நாடாக அறிவித்துள்ளன.
- ❖ தென் கொரியாவில் பணியமர்த்தப்பட்ட ஒரு எந்திர மனிதப் பணியாளர் சமீபத்தில் எந்தவித செயல்பாடும் இல்லாத நிலையை எட்டியதால், இது முதல்முதலான ரோபோ தற்கொலை என்று அழைக்கப்படுகிறது.
  - அது படிக்கட்டுகளில் இருந்து தானே கீழே விழுந்ததாக கூறப் படுகிறது.
- ❖ 2023 ஆம் ஆண்டில் சென்னை மண்டலக் கடவுச் சீட்டு அலுவலகம் (RPO) வழங்கிய மொத்தக் கடவுச் சீட்டுகளின் எண்ணிக்கை 5,19,682 ஆகும்.
  - இது 2022 ஆம் ஆண்டில் 4,74,472 ஆகவும், 2019 ஆம் ஆண்டில் 4,72,274 ஆகவும் இருந்தது.

## தமிழ்நாடு செய்திகள்

### தமிழ்நாட்டின் பணப்புழக்க நிலை


High-Quality Liquid Assets (HQLA) Categories	
CATEGORY	INCLUSIONS
Level 1	Cash, Central Bank Reserves, and Marketable Securities
Level 2A	Securities Issued by Government-Sponsored Enterprises Securities Issued/ Guaranteed by Certain Multilateral Development Banks or Sovereign Entities
Level 2B	Investment-Grade Corporate Debt Securities From Non-financial Sector Corporations Publicly Traded Common Stock

- ❖ இந்திய ரிசர்வ் வங்கி ஆனது, சமீபத்தில் தமிழ்நாட்டிற்கான வழிவகைக்கான

முன்பண (WMA) வரம்பினை சுமார் 3,601 கோடி ரூபாயிலிருந்து 4,582 கோடி ரூபாயாக உயர்த்தியுள்ளது.

- ❖ சமீபத்திய ஆண்டுகளில், குறுகிய கால கடன் வாங்கும் வசதியை தமிழ்நாடு மிகவும் முழுமையாகப் பயன்படுத்தவில்லை.
- ❖ இது மாநிலத்தில் போதுமான பணப்புழக்கம் உள்ளதற்கான அறிகுறியாகும்.
- ❖ இந்திய ரிசர்வ் வங்கியானது WMA என்ற வடிவில் மாநிலங்களுக்கு குறுகிய கால நிதி உதவியை வழங்குகிறது.
- ❖ இது மாநில அரசுகளுக்கு அவற்றின் வரவுகள் மற்றும் கொடுப்பணவுகளின் பணப்புழக்கத்தில் நிலவும் தற்காலிகச் சமமின்மைகளைச் சமாளிக்க உதவுகிறது.
- ❖ 2024 ஆம் ஆண்டு ஏப்ரல் 30 ஆம் தேதியின் முடிவில், தமிழக மாநில அரசின் கருவூல பத்திரங்களின் ஏலத்தில் 3,964 கோடி ரூபாய் முதலீடு இருந்தது.

### அமீபிக் மெனிங்கோஎன்செபாலிடீஸ் குறித்த அறிவுறுத்தல்



- ❖ தமிழ்நாட்டின் பொது சுகாதார இயக்குனர் அமீபிக் மெனிங்கோஎன்செபாலிடீஸ் என்பது குறித்த ஆலோசனைகளை வெளியிட்டுள்ளார்.
- ❖ தமிழ்நாட்டிலுள்ள அனைத்து மருத்துவப் பயிற்சியாளர்களும் இந்நோயின் பின்னணி மற்றும் அறிகுறிகளின் அடிப்படையில் அமீபிக் மூளைக்காய்ச்சல் நோயின் பல்வேறு சந்தேகத்திற்கிடமான பாதிப்புகளைக் கண்டறியுமாறு அறிவுறுத்தப்பட்டுள்ளனர்.
- ❖ குளங்கள், ஏரிகள், நீச்சல் குளங்கள் போன்ற தேங்கி நிற்கும் நீர்நிலைகளை சுற்றிலும் உள்ள சுற்றுப்புற சுகாதாரத்தைப் பராமரிக்க வேண்டும் என மாவட்ட சுகாதாரத்துறை அதிகாரிகளுக்கு அத்துறை அறிவுறுத்தியுள்ளது.

### K.சத்திய நாராயணன் குழு

- ❖ ஓய்வு பெற்ற சென்னை உயர்நீதிமன்ற நீதிபதி K.சத்தியநாராயணன் அவர்கள் தலைமையில் ஒரு நபர் குழுவை நியமிக்க தமிழக அரசு முடிவு செய்துள்ளது.
- ❖ இது மூன்று புதிய குற்றவியல் சட்டங்களை ஆய்வு செய்து மாநில அரசுகளுக்கு ஏற்ப

அவற்றில் மேற்கொள்ளப்பட வேண்டிய திருத்தங்களைப் பரிந்துரைக்கும்.

- ❖ இந்தக் குழு, மாநில அளவில் புதிய சட்டங்களின் "பெயரிடலில் மேற்கொள்ளப்பட வேண்டிய மாற்றம்" குறித்து ஆய்வு செய்து, அதன் பரிந்துரைகளை மாநில அரசிடம் சமர்ப்பிக்கும்.
- ❖ இந்திய தண்டனைச் சட்டம், குற்றவியல் நடைமுறைச் சட்டம் மற்றும் சாட்சியச் சட்டம் ஆகியவற்றுக்குப் பதிலாக புதிய குற்றவியல் சட்டங்களானது பாராளுமன்றத்தினால் இயற்றப் பட்டு ஜூலை 01 ஆம் தேதி முதல் அமலுக்கு வந்தது.



## தேசியச் செய்திகள்

**இந்தியா- பிரான்ஸ் கல்லீரல் மற்றும் வளர்சிதை மாற்ற நோய் வலையமைப்பு**



- ❖ இந்திய அரசானது, புது டெல்லியில் இந்தியா-பிரான்ஸ் கல்லீரல் மற்றும் வளர்சிதை மாற்ற நோய் வலையமைப்பினை (InFLiMeN) அறிமுகப்படுத்தியுள்ளது.
- ❖ இது வளர்சிதை மாற்றம் சார்ந்த கல்லீரல் நோய்களை தடுக்கும் என்பதோடு இதனைக்

குணப்படுத்துவதை நோக்கமாகக் கொண்ட ஒரு மெய்நிகர் முனையாகும்.

- ❖ இந்தியரில் ஒவ்வொரு மூன்றாவது நபருக்கும் அதிகொழுப்பு படிவு கல்லீரல் நோய் பாதிப்பு உள்ளது என்பதோடு இது இரண்டாம் வகை நீரிழிவு நோய் மற்றும் பிற வளர் சிதை மாற்றக் கோளாறுகளுக்கு முந்தைய நிலையாகும்.
- ❖ மதுப் பழக்கம் சாராத அதி கொழுப்புப் படிவு கல்லீரல் நோய் (NAFLD) பாதிப்பானது சிரோசிஸ் மற்றும் முதன்மை கல்லீரல் புற்றுநோயாக மாறக் கூடும்.

### சஃபாய் அப்னாவ் பிமாரி பகாவோ முன்னெடுப்பு




- ❖ மத்திய வீட்டுவசதி மற்றும் நகர்ப்புற விவகார அமைச்சகம் ஆனது, ஜூலை 01 முதல் ஆகஸ்ட் 31 ஆம் தேதி வரை சுவச் பாரத் திட்டம்-நகர்ப்புறம் 2.0 திட்டத்தின் கீழ் சஃபாய் அப்னாவ், பிமாரி பகாவோ முன்னெடுப்பினை தொடங்க உள்ளது.
- ❖ அதிக மழைப்பொழிவு மற்றும் அதிகரித்துள்ள சுகாதார நலம் சார்ந்த அபாயங்களால் ஏற்படும் சவால்களை நன்கு கையாள நகர்ப்புற உள்ளாட்சி அமைப்புகளின் தயார் நிலையை மேம்படுத்துவதை இது நோக்கமாகக் கொண்டுள்ளது.
- ❖ தூய்மை, போராடுதல் மற்றும் பல்வேறு துறைகளுக்கிடையேயான ஒருங்கிணைப்பு ஆகியவற்றில் கவனம் செலுத்தும் பல விரிவான திட்டங்கள் அனைத்து நகர்ப்புற உள்ளாட்சி அமைப்புகளாலும் செயல்படுத்தப்பட வேண்டும்.
- ❖ இது சுகாதாரத் துறை அமைச்சகத்தின் 'வயிற்றுப்போக்குப் பாதிப்பினை ஒழித்தல் பிரச்சாரத்துடன்' ஒத்துப் போகிறது.

### eSankhyiki இணைய தளம்

- ❖ புள்ளியியல் மற்றும் திட்ட அமலாக்கத் துறை அமைச்சகம் ஆனது eSankhyiki இணைய தளத்தினை (<https://esankhyiki.mospi.gov.in>) உருவாக்கியுள்ளது.
- ❖ திட்டமிடுபவர்கள், கொள்கை வகுப்பாளர்கள், ஆராய்ச்சியாளர்கள் மற்றும்

பொதுமக்களுக்கு நிகழ்நேரத் தரவுகளை வழங்குவதை இது நோக்கமாகக் கொண்டு உள்ளது.

- ❖ இந்த இணையதளத்தின் நோக்கம், நாட்டில் அதிகாரப்பூர்வப் புள்ளிவிவரங்களை எளிதாகப் பரப்புவதற்கு ஒரு விரிவான தரவு மேலாண்மை மற்றும் பகிர்வு அமைப்பை நிறுவுவதாகும்.



## சர்வதேசச் செய்திகள்

**நேட்டோ உச்சி மாநாடு 2024**




- ❖ அமெரிக்காவின் வாஷிங்டன் 2024 ஆம் ஆண்டிற்கான நேட்டோ உச்சி மாநாட்டினை நடத்துகிறது.
- ❖ இது புதிய உறுப்பினர்களான சுவீடன் மற்றும் பின்லாந்து ஆகியவை பங்கேற்கும் முதல் மாநாடாகும் என்பதோடு இதன் ஓய்வு பெரும் பொதுச் செயலாளர் ஜென்ஸ்

ஸ்டோல்டன்பெர்க் பங்கேற்கும் கடைசி மாநாடாகும்.

- ❖ வடக்கு அட்லாண்டிக் ஒப்பந்த அமைப்பு என்பது அமெரிக்கா மற்றும் கனடாவுடன் சேர்த்து பெரும்பாலும் ஐரோப்பிய நாடுகளான 32 நாடுகளை உறுப்பினர்களாகக் கொண்ட ஒரு அரசியல் மற்றும் இராணுவக் கூட்டணியாகும்.
- ❖ 2024 ஆம் ஆண்டு என்பது இந்தக் கூட்டணியின் 75வது ஆண்டு நிறைவைக் குறிக்கிறது.

## ரைசோடோப் திட்டம்



## THE RHISOTOPE PROJECT

- ❖ தென்னாப்பிரிக்க நாட்டின் அறிவியலாளர்கள் எல்லைப் பறக் காவல் பகுதிகளில் காண்டாமிருங்கங்களை எளிதாக கண்டறிவதற்காக வேண்டி உயிரோடுள்ள காண்டாமிருகத்தின் கொம்புகளுக்குள் கதிரியக்கப் பொருளைச் செலுத்தியுள்ளனர்.
- ❖ அவர்கள் காண்டாமிருங்கங்களின் கொம்பில் ஒரு சிறிய துளையிட்டு, ரேடியோ கதிர் வெளியிடும் ஐசோடோப்பை உட்செலுத்தி, கொம்பின் மீது 11,000 நுண்குறிகளை பதித்துள்ளனர்.
- ❖ இந்த முன்னோடித் திட்டம் ஆனது, வேட்டையாடுதலைத் தடுப்பதை ஒரு நோக்கமாகக் கொண்டதாகும்.
- ❖ இந்த நாடானது, உலகின் காண்டாமிருகங்களில் பெரும்பங்கு எண்ணிக்கையினைக் கொண்டுள்ளது.
- ❖ அந்தக் கதிரியக்கப் பொருள் ஆனது, "அவற்றின் கொம்புகளை அடிப்படையில் மனித நுகர்வுக்கு விஷத் தன்மை கொண்டதாக மாற்றிப் பயனற்றதாக மாற்றும்".

## அறிவியல் மற்றும் தொழில்நுட்பம்

### சின்ட்ரிச்சியா கேனினைர்விஸ்

- ❖ செவ்வாய்க் கிரகத்தின் கடுமையான பருவநிலையில் உயிர் வாழவும் வளரவும் கூடிய தாவர இனத்தினை அறிவியலாளர்கள் கண்டறிந்துள்ளனர்.
- ❖ அண்டார்டிகா மற்றும் மொஜாவே பாலைவனத்தில் உள்ளதைப் காணப்படும் இந்த பாலைவனப் பாசி, அந்த செந்நிறக் கோளில் உயிர்களை நிலை நிறுத்துவதற்கு ஒரு

முக்கியமானதாக இருக்கலாம்.

- ❖ சின்ட்ரிச்சியா கேனினைர்விஸ் எனப் பெயரிடப்பட்டுள்ள இந்தத் தாவரமானது, மிகவும் கடுமையான குளிர், தீவிரக் கதிர்வீச்சு மற்றும் வறட்சியை எதிர்கொள்ளும் திறன் கொண்டது.



## மாநிலச் செய்திகள்

மக்களின் பல்லுயிர்ப்பெருக்கப் பதிவேடு - தழகரை



- ❖ ஆலப்புழாவின் தழகரை பஞ்சாயத்தானது, விரிவான மக்களின் பல்லுயிர்ப்பெருக்கப் பதிவேட்டைப் புதுப்பித்து வெளியிடும் கேரளாவில் முதன்மையான மற்றும் முதல் கிராமப் பஞ்சாயத்து என்ற பெருமையைப் பெற்றுள்ளது.
- ❖ இந்த உள்ளாட்சி அமைப்பு ஆனது 38 புனித தோப்புகள், 10 நெல் வயல்கள் மற்றும் 35 குளங்களைக் கொண்டுள்ளது.
- ❖ PBR பதிவேட்டின் முதல் தொகுதியானது, 10 ஆண்டுகளுக்கு முன்பு வெளியிடப்பட்டது எனினும் அதில் சில முக்கியத் தகவல்கள் இடம் பெறவில்லை.

- ❖ சமீபத்தில் வெளியிடப்பட்ட இரண்டாம் தொகுதியானது அனைத்து 21 வார்டுகளிலும் உள்ள பல்லுயிர்ப் பெருக்கம் பற்றிய விரிவான அறிக்கையாக உள்ளது.
- ❖ அனைத்து உள்ளாட்சி அமைப்புகளிலும் PBR பதிவேட்டின் முதல் தொகுதியை வெளியிட்ட இந்தியாவின் முதல் மாநிலம் கேரளாவாகும்.

## விளையாட்டு செய்திகள்

### ஆசிய பில்லியர்ட்ஸ் சாம்பியன்ஷிப் போட்டி 2024

- ❖ சவுதி அரேபியாவின் ரியாத் நகரில் நடைபெற்ற 2024 ஆம் ஆண்டு ஆசிய பில்லியர்ட்ஸ் (மேசைக்கோற் பந்தாட்டம்) சாம்பியன்ஷிப் போட்டியில் பங்கஜ் அத்வானியை தோற்கடித்து துருவ் சித்வாலா வெற்றி பெற்றுள்ளார்.
- ❖ துருவ் இதற்கு முன்பு 2015 மற்றும் 2016 ஆம் ஆண்டுகளில் ஆசிய பில்லியர்ட்ஸ் பட்டத்தை வென்றிருந்தார்.
- ❖ மற்றொரு இந்திய வீரரான த்வாஜ் ஹரியா வெண்கலப் பதக்கத்தினை வென்றார்.
- ❖ சீனாவில் ஷாங்கராவ் நகரில் உள்ள உலக பில்லியர்ட்ஸ் அருங்காட்சியகத்தில் உள்ள புகழ் மன்றத்தில் பங்கஜ் அத்வானி சேர்க்கப்பட்டுள்ளார்.
- ❖ மற்றொரு இந்திய வீராங்கனையான அனுபாமா இராமச்சந்திரன், தாய்லாந்தின் பஞ்சயா சன்னோயை தோற்கடித்து தனது முதல் சர்வதேசப் பட்டத்தை வென்றார்.



## முக்கிய தினங்கள்

### உலக கிஸ்வாஹிலி மொழி தினம் - ஜூலை 07

- ❖ மூன்றாவது உலக கிஸ்வாஹிலி மொழி தினமானது இந்த ஆண்டு கொண்டாடப் பட்டது.
- ❖ இந்த ஆண்டிற்கான இந்தத் தினத்தின் கருத்துரு, "Kiswahili: Education and Culture of Peace" என்பதாகும்.
- ❖ 230 மில்லியனுக்கும் அதிகமான மக்கள் இந்த மொழியைப் பேசுவதால், உலகில் மிக அதிகம் பேசப்படும் பத்து மொழிகளில் இதுவும் ஒன்றாக உள்ளது.





- ❖ கிஸ்வாஹிலி மொழி என்பது ஆப்பிரிக்க மொழிக் குடும்பத்தில் பரவலாகப் பயன்படுத்தப் படும் மொழிகளில் ஒன்றாகும் என்பதோடு இது ஆப்பிரிக்காவின் துணை-சஹாரா பகுதியில் மிகவும் பரவலாகப் பேசப்படுகிறது.
- ❖ தான்சானியர்களின் முதல் மொழி கிஸ்வாஹிலி ஆகும்.

